

श्री सोमनाथेश्वर समाचार

श्री सोमनाथेश्वर सामाजिक, सांस्कृतिक, पर्यावरण जागरूकता, धार्मिक, योग एवं आध्यात्मिक चेतना ग्रुप द्वारा संचालित त्रैमासिक ई-पत्रिका

सम्पादक मंडल

समाचार संकलन

राजेश एवं कमला फुलोरिया

संपादन

भारत एवं नवीन फुलोरिया

परामर्श

आचार्य प्रकाश फुलोरिया

सहयोग : समस्त
ग्रामवासी

- अपनी बात
- श्रद्धांजलि
- बधाई
- उपलब्धि
- वरिष्ठ सदस्य जीवन परिचय
- धर्म-कर्म
- ग्राम विकास गतिविधियां
- यादें
- मेधावी प्रतिभा सम्मान
- पास पड़ोस
- मासिक बैठक

अपनी बात

श्रीसामनाथेश्वर समाचार का छठा अंक (जुलाई- सितंबर 2025) आपके समक्ष प्रस्तुत है। इस वर्ष जुलाई माह में ग्राम प्रधान के चुनाव सम्पन्न हुए। श्री उमेश फुलोरिया पुत्र स्व भगवती प्रसाद फुलोरिया निर्विरोध ग्राम प्रधान निर्वाचित घोषित किए गए। यह स्वस्थ परम्परा आने वाले समय में भी बनी रहेगी ऐसी उम्मीद है। श्री उमेश जी से अपेक्षा है कि वे बिना किसी स्वार्थ और पक्षपात के गांव की सेवा करेंगे और गांव के विकास को नई ऊंचाई पर ले जाएंगे।

इस बीच में हमारे गांव के दो सदस्य हमसे हमेशा के लिए विदा ले चुके हैं। स्व गिरीश का असमय निधन दिल को झकझोरने वाला है। स्व हंसा देवी जी ने अपनी जिंदगी पूरी जीकर स्वर्गारोहण किया है। दोनों दिवंगत आत्माओं को हम श्रद्धा सुमन अर्पित करते हैं।

इसी अंक में वरिष्ठ सदस्य परिचय के अंतर्गत श्री गणेश दत्त फुलोरिया अवकाश प्राप्त प्रधानाध्यापक जी की जीवन यात्रा प्रस्तुत कर रहे हैं। बचपन में ही मां की मृत्यु हो जाने के बावजूद कम उम्र में ही गृहस्थी की जिम्मेदारी निभाते हुए अपनी पढ़ाई को जारी रखना और जिन्दगी में संघर्ष करते हुए विपरीत परिस्थितियों में अपनी राह बनाना अनुकरणीय है। वरिष्ठ सदस्यों के जीवन संघर्ष से नई पीढ़ी का परिचय कराना ही इस कालम का उद्देश्य है। जिससे नयी पीढ़ी प्रेरणा ले सके।

सभी ग्राम वासी और प्रवासी बन्धुओं को दीपावली की शुभकामनाएं

भारत एवं नवीन फुलोरिया

श्रद्धांजलि



स्व गिरीश चन्द्र पुत्र स्व. पीताम्बर दत्त फुलोरिया का स्वर्गवास दि.16.09.2025 को हल्द्वानी में हुआ। इनके बड़े भ्राता दिनेश चन्द्र का पूर्व में निधन हो चुका है। स्व. गिरीश चन्द्र अपने पीछे शोकाकुल पत्नी, एक पुत्र और पुत्री छोड़ कर गये है। परमपिता परमेश्वर उन्हें अपने चरणों में स्थान दें



स्व.श्रीमती हंसी फुलोरिया पत्नी स्व.खीमानंद फुलोरिया का स्वर्गवास दि.1.10.2025 को उनके निवास स्थान हल्द्वानी में हुआ। स्व . हंसी फुलोरिया अपने पीछे अपने दो पुत्र प्रदीप, हेमंत और उनका भरा पूरा परिवार छोड़ कर गई हैं। ईश्वर उनकी आत्मा को शांति प्रदान करे।

बधाई



श्री उमेश चन्द्र फुलोरिया पुत्र स्व भगवती प्रसाद फुलोरिया निर्विरोध ग्राम प्रधान निर्वाचित घोषित किए गए। गांव में पुरानी स्वस्थ परंपरा पुनः स्थापित हुई। इसके लिए सभी ग्राम वासी बधाई के पात्र हैं। श्री उमेश जी को भी बहुत बहुत बधाई और शुभकामनाएं। उम्मीद है कि श्री उमेश ग्राम विकास को और गति देंगे

बधाई


श्रीमती रजनी (रोजी) पपनोई
सुपुत्री श्री चन्द्र प्रकाश फुलोरिया पूर्व
ग्राम प्रधान ,बसनल गांव,देघाट
की निर्विरोध ग्राम प्रधान
के पद पर निर्वाचित हुई हैं ।
हार्दिक बधाई और शुभकामनाएं



श्रीमती सुनीता (फुलोरिया) भट्ट
सुपुत्री स्व बुद्धि बल्लभ फुलोरिया
ग्राम भतरोज(भतरौंजखान)
की निर्विरोध ग्राम प्रधान
के पद पर निर्वाचित हुई हैं ।
हार्दिक बधाई और शुभकामनाएं

बधाई

आदरणीय डा.प्रफुल्ल चन्द्र फुलोरिया जी को नेशनल
डाक्टर्स दिवस पर इंडियन मेडिकल एसोसिएशन
हल्द्वानी द्वारा समर्पित डाक्टर के रूप में सम्मानित
किया गया । डाक्टर साहब और परिवार को बहुत-
बहुत बधाई और हार्दिक शुभकामनाएं।



बधाई

आदिग्राम फुलोरिया की बेटी श्रीमती चित्रा मठपाल
पुत्री श्री शिवेंद्र फुलोरिया को स्नातक वेतन क्रम (एल
टी) में शिक्षिका में चयनित होने तथा नियुक्ति पत्र
मिलने पर बहुत बहुत बधाई और हार्दिक
शुभकामनाएं ।



प्रयास

श्री प्रकाश फुलोरिया ने क्षेत्र पंचायत सदस्य के लिए नामांकन भरा था लेकिन पूरे प्रयास के बावजूद भले ही सफलता प्राप्त नहीं कर पाए लेकिन आने वाले वर्षों में पुनः प्रयास करेंगे और सफलता हासिल करेंगे ऐसी हमारी कामना है । उनके उज्ज्वल भविष्य के लिए शुभकामनाएं।

क्षेत्र पंचायत सदस्य (BDC) पद हेतु

सुयोग्य, संधर्षशील, कर्मठ, शिक्षित
सरल स्वभाव, मिलनसार युवा उम्मीदवार
को अपना बहुमूल्य वोट देकर
भारी मतों से
विजयी बनायें ।



Pharmacist



Prof. Neeraj Kumar Fuloria

Malaysia

Pharmacist



Dr. Shivkanya Fuloria

Malaysia

FIP
WORLD
PHARMACISTS
DAY 2025
25 SEPTEMBER
#WPD2025

FIP
WORLD
PHARMACISTS
DAY 2025
25 SEPTEMBER
#WPD2025

उपलब्धि

पावर सैक्टर स्किल डेवलपमेंट काउंसिल द्वारा संचालित प्रशिक्षण कार्यक्रम में श्री नवीन फुलोरिया ,मांस्टर ट्रेनर द्वारा अगस्त और सितंबर माह में प्रशिक्षण दिया गया जिसमें से 63 को GMR में नौकरियां प्राप्त हुई



उपलब्धि



हिमालयन सोसायटी फॉर जियोसाइंटिस्ट और राष्ट्रीय आपदा प्रबंधन प्राधिकरण के तत्वावधान में एक दिवसीय राष्ट्रीय संगोष्ठी का आयोजन प्रशासनिक प्रशिक्षण अकादमी नैनीताल में आयोजित किया गया जिसका विषय था "हिमालय क्षेत्र में भूआपदाएं और उनका आर्थिक और सामाजिक प्रभाव" इस पत्रिका के सह संपादक द्वारा संस्थापक सदस्य के रूप में गोष्ठी में प्रतिभाग किया गया ।



वरिष्ठ सदस्य-जीवन परिचय-4



श्री गणेश दत्त फुलोरिया

मेरा जन्म ग्राम आदिग्राम फुलोरिया में स्व गोपी देवी और स्व दयाराम फुलोरिया के घर में 17 अक्टूबर 1947 के दिन हुआ। प्राथमिक कक्षा पांच की परीक्षा प्राइमरी स्कूल मासी से सन् 1960 और मिडिल परीक्षा 1963 में उत्तीर्ण की। हाईस्कूल 1965 और इंटरमीडिएट सन् 1972 में किया। सन् 1967-68 में बीटीसी की परीक्षा पास की और 26 अक्टूबर 1968 से शिक्षा विभाग में अध्यापन कार्य आरंभ किया। मैं शिक्षा विभाग से प्रधानाध्यापक (जूनियर हाईस्कूल) पद से 40 वर्ष के सुदीर्घ कार्यकाल के पश्चात 31 अक्टूबर 2008 को सेवानिवृत्त हुआ।

मैं जब कक्षा नौ का विद्यार्थी था उसी वर्ष मेरी मां की मृत्यु हो गई। पिता बहुत बृद्ध हो चुके थे। एक छोटा भाई जगदीश उस समय प्राइमरी में पढ़ रहा था। घर में खेती पाती करते थे और एक भैंस भी पाली हुई थी। यह सब काम मेरी जिम्मेदारी में थे। माता जी की मृत्यु के एक साल बाद 1965 में मेरी शादी कर दी गई। उसी साल मैंने हाईस्कूल की परीक्षा भी उत्तीर्ण कर ली। उसके बाद मैं बरेली चला गया और वहां पर किसी के घर में खाना बनाने और बर्तन साफ करने की नौकरी कर ली। दो साल तक वहीं रहा। फिर 1967-68 में अल्मोड़ा से बीटीसी का प्रशिक्षण प्राप्त किया। प्रशिक्षण प्राप्त करने के बाद अक्टूबर 1968 में चौखुटिया ब्लाक के गोदी प्राइमरी पाठशाला में पहली नियुक्ति मिली।



परिवार के साथ

तब से लगातार सेवा करते हुए सन् 2008 में जूनियर हाईस्कूल गोगता (मोहणा)से सेवानिवृत्त हुआ। मैंने जब सन् 1963 में आठवीं कक्षा उत्तीर्ण की तो उस समय मुझे गरीबी की वजह से आगे पढ़ाने की सामर्थ्य नहीं थी। पिता जी कहते थे कि अब तुझे किताब पढ़ना आ गया है ,तू पंडिताई की किताबों का अध्ययन कर। फिर एन केन प्रकार से नवीं कक्षा में प्रवेश ले लिया तथा सन् 1965 में हाईस्कूल पास कर लिया और साथ ही साथ पंडिताई भी करने लगा।

एक बार मैं और भाई रमेश चंद्र बचपन में अपने चाचा जी के साथ कहीं यजमानों के यहां यज्ञोपवीत संस्कार कार्यक्रम में गये थे , वहां भाई ने पूछा कि क्या तुम्हें पंडिताई काम अच्छा लगता है , चाचा जी भी सुन रहे थे। उन्होंने कहा कि अगर पढ़ेगा नहीं तो आगे पंडिताई ही करेगा। उन्होंने इस लिए कहा क्योंकि उस साल में आठवीं में फेल हो गया था। उन्हीं चाचा जी की बात सुनकर मेरी आंखें खुल गईं। तब से मैं हाईस्कूल और इंटरमीडिएट परीक्षा में लगातार सफलता प्राप्त करता गया।

नई पीढ़ी के लिए मेरा यह संदेश है कि मनुष्य को कभी भी जीवन में हार नहीं माननी चाहिए और अच्छा जीवन जीने के लिए हमेशा प्रयासरत रहना चाहिए अच्छी संगत और बृद्ध जनों की सेवा करते रहें , ईश्वर स्वयं आपकी मदद करेगा।

धर्म-कर्म



मंदिर समिति द्वारा श्री सोमनाथेश्वर मंदिर में 10दिनी शिव पुराण कथा का आयोजन (14-24अगस्त) भव्यता के साथ किया गया जिसमें गांव व आस पास के गांवो के श्रद्धालुओं ने बढ चढ कर भाग लिया



धर्म कर्म



ग्राम विकास गतिविधियां



हर घर नल जल योजना के
अन्तर्गत नल फिटिंग

यादें



यह 50 साल पुराना चित्र श्री चन्द्र प्रकाश फुलोरिया पूर्व ग्राम प्रधान के सौजन्य से प्राप्त हुआ है। जिसमें पूर्व पीढ़ी के अधिकांश सदस्य दिवंगत हो चुके हैं। आने वाली पीढ़ी के लिए यह चित्र संग्रहणीय है। इस चित्र में कई वयस्क व्यक्ति अपना बचपन भी देखेंगे।

मेधावी छात्र /छात्रा पुरस्कार वितरण





ग्रीष्मोत्सव 2025 में जो छात्र/छात्राएं अनुपस्थित रहने से मेधावी पुरस्कार ग्रहण करने से वंचित रह गए थे। 15 अगस्त को उन्हींके विद्यालय में जाकर निवर्तमान ग्राम प्रधान श्रीमती कमला फुलोरिया द्वारा उन्हें सम्मानित किया गया।

पास -पड़ोस

श्रीमती भावना जुयाल शोधार्थी इतिहास को "पश्चिम रामगंगा घाटी में अवस्थित देवालियों का सांस्कृतिक एवं ऐतिहासिक अध्ययन" विषय में पी एच डी की डिग्री प्राप्त हुई। आपके सहयोग से ही श्री सोमनाथेश्वर महादेव के प्राचीन तथ्यों को देख के रूप में संजोने का कार्य किया गया। इस महत्वपूर्ण शैक्षणिक उपलब्धि को हासिल करने के लिए श्रीमती भावना जुयाल को बहुत बहुत बधाई और हार्दिक शुभकामनाएं।



फुलोरिया बन्धु एवं मित्र संगठन



जुलाई माह की बैठक



श्री दिनेश चन्द्र फुलोरिया के निवास पर इंदिरा पुरम में





श्री जगदीश चन्द्र फुलोरिया के निवास पर फरीदाबाद में

